



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 95 - திருவள்ளூர் ஆண்டு 2056 - ஐப்பசி 29 - சனிக்கிழமை 15 நவம்பர் 2025 - கோவை ★★ 36 + 10 பக்கங்கள் Established: 10.8.1942 - Volume: 84 - Issue 95: Thiruvalluvar Year - 2056 - Appayasi 29 - Saturday 15 November 2025 - Kovai ★★ 36 + 10 Pages ₹ 5.00

அகவிலைப்படி 3 சதவிகிதம் அதிகரிப்பு - 16 லட்சம் பேர் பயனடைவர்!

தமிழ்நாடு அரசு அலுவலர்கள் - ஆசிரியர்களுக்கு சம்பள உயர்வு!

முதல்வர் மு.க.ஸ்டாலின் அறிவிப்பு!



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (13.11.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில், சாத்தூர் மற்றும் போடிநாயக்கனூர் சட்டமன்றத் தொகுதிகளுக்குட்பட்ட கழக நிர்வாகிகளை தனித்தனியாக சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.

தென்கிழக்கு வங்கக்கடலில் - புதிய காற்றழுத்த தாழ்வுப் பகுதி!

இந்திய வானிலை ஆய்வு மையம் தகவல்!

டெல்லி, நவ. 15 - கடந்த சில வாரங்களுக்கு முன் தென்மேற்கு பருவமழை விடை கொடுத்து வடகிழக்குப் பருவமழை தொடங்கியது. இதனையடுத்து கடந்த அக்டோபர் மாதம் தமிழ்நாட்டில் 23 செ.மீ. மழை பெய்தது. இது கடந்த 12 ஆண்டுகளில் மூன்றாவது அதிக பட்சமாகும். அதாவது, வடகிழக்கு பருவமழை சிறப்பாகவே தொடங்கியது எனலாம். ஆனால் நவம்பரில் மழை திடீரென குறைந்தது. நவம்பர் மாதத்தின் முதல் 10 நாட்களில் வெறும் 1.5 செ.மீ. மழை மட்டுமே பதிவாகியுள்ளது. நவம்பர் மாத சராசரி மழை அளவு 18 செ.மீ. என்பதால், இது மிகவும் குறைவு என்று சொல்லப் படுகிறது.

இந்தநிலையில், தென்கிழக்கு வங்கக்கடலில் வரும் 21ம் தேதி புதிய காற்றழுத்த தாழ்வு பகுதி உருவாகும் என இந்திய வானிலை ஆய்வு மையம் தெரிவித்துள்ளது மேலும் வானிலை ஆய்வு மையம் தெரிவித்துள்ளது. இதனால் தமிழகத்தில் கனமழை எதிர்பார்க்கலாம் என தெரிவிக்கப் பட்டுள்ளது.

தென்மேற்கு மற்றும் அதை ஒட்டிய தென்கிழக்கு வங்காள விரிகுடாவில் நேற்று முன்தினம் நிலவிய மேல் காற்று சுழற்சி, நவம்பர் 13, 2025 அன்று சராசரி 1.5 மீட்டர்த்தலிருந்து 1.5 கி.மீ வரை அதே பகுதியில்

நீடித்தது. தெற்கு வங்காள விரிகுடாவின் தெற்குப் பகுதி களில், பூமத் திய ரேகை இந்தியப் பெருங்கடல் மற்றும் தெற்கு அந்தமான் கடலுக்கு அருகில், தீவிரமானது முதல் மிகவும் தீவிரமானது வரையிலான வெப்பச்சலனம் பரவியுள்ளது. தெற்கு வங்காள விரிகுடா மற்றும் வடக்கு அந்தமான் கடலின் மற்ற பகுதிகளில் மிதமானது முதல் தீவிரமானது வரையிலான வெப்பச்சலனம் பரவியுள்ள குறைந்த மற்றும் நடுத்தர மேகங்கள் பரவியுள்ளன.

இந்தநிலையில், தென்கிழக்கு வங்கக்கடலில் வரும் 21ம் தேதி புதிய காற்றழுத்த தாழ்வு பகுதி உருவாகும் என இந்திய வானிலை ஆய்வு மையம்

தெரிவித்துள்ளது மேலும் இந்த காற்றழுத்த தாழ்வு பகுதி அடுத்த நாள் காற்றழுத்த தாழ்வு மண்டலமாக வலுப்பெறும்

15.11.2025 தமிழகத்தில் ஓரிரு இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய லேசானது முதல் மிதமான மழை பெய்யக் கூடும். 16.11.2025 தமிழகத்தில் ஓரிரு இடங்களிலும் மற்றும் காரைக்கால் பகுதிகளிலும், இடி, மின்னலுடன் கூடிய லேசானது முதல் மிதமான மழை பெய்யக் கூடும். 16.11.2025 தமிழகத்தில் ஓரிரு இடங்களிலும் மற்றும் காரைக்கால் பகுதிகளிலும் கனமழை பெய்ய வாய்ப்புள்ளது.

சென்னை, நவ.15- “தமிழ்நாடு அரசு அலுவலர்கள் மற்றும் ஆசிரியர்களுக்கு 55 சதவீதமாக உள்ள அகவிலைப்படியை 01.07.2025 முதல் 58 சதவீதமாக உயர்த்தி வழங்கப்படும்” - என்று முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து வெளியான அரசின் செய்திக்குறிப்பு வருமாறு:-

தமிழ்நாட்டு மக்கள் நலனில் அன்பும் அக்கறையும் கொண்டு பல சீரிய முன்னோடி நலத் திட்டங்களைத் தீட்டி தமிழ்நாடு அரசு செயல்படுத்தி வருகின்றது. மக்களுக்காக வகுக்கப்படும் பல்வேறு நலத் திட்டங்களைத் தீட்டுவதிலும், அத்திட்டங்களை முழுமையாக மக்களிடம் கொண்டு சேர்க்கும் வகையில் களப்பணியாற்றுவதிலும் முக்கியப் பங்கு வகிப்பவர்கள்

அரசு அலுவலர்கள் மற்றும் ஆசிரியர்கள்.

அத்தகைய அரசு அலுவலர்கள் மற்றும் ஆசிரியர்களின் நலனை இவ்வரசு கருத்தில் கொண்டு, மாநில அரசு அலுவலர்கள் மற்றும் ஆசிரியர்கள் பயன் பெறும் வகையில், முதலமைச்சர் மு.க.ஸ்டாலின் அவர்கள் 01.07.2025 முதல் மாநில அரசுப் பணியாளர்களுக்கும் ஒன்றிய அரசு அறிவித்துள்ள அகவிலைப்படிக்கு இணையாக உயர்த்தி வழங்கிட ஆணையிட்டுள்ளார். இதனால் தற்போது 55 சதவீதமாக உள்ள அகவிலைப்படி, 3 சதவீதம் உயர்த்தப்பட்டு 01.07.2025 முதல் 58 சதவீதமாக உயர்த்தி வழங்கப்படும்.

இந்த அகவிலைப்படி உயர்வால், சுமார் 16 லட்சம் அரசு அலுவலர்கள், ஆசிரியர்கள், ஓய்வூதியதாரர்கள் மற்றும் குடும்ப

ஓய்வூதியதாரர்கள் பயன்பெறுவார்கள். இதனால் ஆண்டு ஒன்றுக்கு அரசுக்கு ரூபாய் 1829 கோடி கூடுதல் செலவினம் ஏற்படும். அரசு அலுவலர்கள்/ஆசிரியர்கள், ஓய்வூதியதாரர்கள் மற்றும் குடும்ப ஓய்வூதியதாரர்கள் நலன் கருதி இதற்கான கூடுதல் நிதியை அரசு ஒதுக்கீடு செய்யும்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

அரசு ஊழியர்கள்

ஆசிரியர்கள் நன்றி!

முதலமைச்சர் மு.க.ஸ்டாலின் அவர்கள் அகவிலைப்படியை 55 சதவிகிதத்திலிருந்து 58 சதவிகிதமாக உயர்த்தி அறிவிப்பு வெளியிட்டவுடன், அரசு அலுவலர்கள் சங்கங்களும், ஆசிரியர் சங்கங்களும் முதல்வருக்கு நன்றி தெரிவித்து அறிக்கை வெளியிட்டுள்ளன.

ஆசிரியர் தகுதித் தேர்வு இன்று தொடக்கம்: 4.80 லட்சம் ஆசிரியர்கள் எழுதுகின்றனர்!

சென்னை, நவ.15- பள்ளிகளில் ஒன்று முதல் 8ம் வகுப்பு வரை பணியாற்றும் இடைநிலை ஆசிரியர்களுக்கும், பட்டதாரி ஆசிரியர்களுக்கும் டெட் எனப்படும் ஆசிரியர் தகுதித்தேர்வு தேர்ச்சி கட்டாயம். டெட் தேர்வில் தான் 1 இடைநிலை ஆசிரியர்களுக்கும், தான் 2 பட்டதாரி ஆசிரியர்களுக்கும் நடத்தப்படுகிறது. டெட் தேர்வை ஆசிரியர் தேர்வு வாரியம் நடத்தி வருகிறது.

தமிழகத்தில் 2025ம் ஆண்டு டெட் தேர்வுக் கான அறிவிப்பை ஆசிரியர் தேர்வு வாரியம் கடந்த ஆக.11ம் தேதி

தேர்வில் ஒரு லட்சத்து 7 ஆயிரத்து 370 பேர், தான் 2ல் 3 லட்சத்து 73 ஆயிரத்து 438 பேர் என மொத்தம் 4 லட்சத்து 80 ஆயிரத்து 808 பேர் கலந்து கொள்கின்றனர். தான் 1க்கு 367 தேர்வு மையங்களும், தான் 2க்கு 1,241 தேர்வு மையங்களும் அமைக்கப்பட்டுள்ளன.

இந்தியாவிலேயே முதன் முதலாக ரூ.40 கோடியில்

மகளிர் நல்வாழ்விற்காக 38 நடமாடும் ஊர்திகள்!

முதல்வர் மு.க.ஸ்டாலின் பார்வையிட்டு பாராட்டு!

சென்னை, நவ.15-

புற்றுநோய் தடுப்பு மற்றும் பராமரிப்பு திட்டத்தின் கீழ், மகளிர் நல்வாழ்விற்காக வழவமைக்கப்பட்டுள்ள நடமாடும் மருத்துவ ஊர்தியை பார்வையிட்டு, தமிழ்நாடு அரசுப் பணியாளர் தேர்வாணையத்தின் மூலமாக 196 உதவியாளர் மற்றும் 18 வட்டார சுகாதார புள்ளியியலாளர் பணியிடங்களுக்கும், மருத்துவப் பணியாளர் தேர்வு வாரியம் மூலமாக 19 திறன்மிகு உதவியாளர் (பொருத்துநர்- II) பணியிடங்களுக்கும் தேர்வு செய்யப்பட்டவர்களுக்கு தமிழ்நாடு முதலமைச்சர், மு.க.ஸ்டாலின் அவர்கள் பணிநியமன ஆணைகளை வழங்கினார்.

முதலமைச்சர் மு.க.ஸ்டாலின் அவர்கள் நேற்று முன்தினம்

(13.11.2025) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறையில் தமிழ்நாடு அரசுப் பணியாளர் தேர்வாணையத்தின் மூலமாக 196 உதவியாளர் மற்றும் 18 வட்டார சுகாதார புள்ளியியலாளர் பணியிடத்திற்கும், மருத்துவப் பணியாளர் தேர்வு வாரியம் மூலமாக 19 திறன்மிகு உதவியாளர் (பொருத்துநர்- II) பணியிடங்களுக்கும் தேர்வு செய்யப்பட்டவர்களுக்கு பணி நியமன ஆணைகளை வழங்கினார்.

மேலும், புற்றுநோய் தடுப்பு மற்றும் பராமரிப்பு திட்டத்தின் கீழ், மகளிர் நல்வாழ்விற்காக 40 கோடி ரூபாய் செலவில் 38 நடமாடும் மருத்துவ ஊர்திகள் அனுமதிக்கப்பட்டுள்ளன. டிஜிட்டல் மேம்மோ

கிராபி, ECG கருவி, செமியோட்டோ அனலைசர் (Semiautoanalyser) உட்பட பல வசதிகளுடன் 1.10 கோடி ரூபாய் செலவில் வடிவமைக்கப்பட்டுள்ள இந்த நடமாடும் மருத்துவ ஊர்தியை பார்வையிட்டார்.

தமிழ்நாட்டு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளின் உட்கட்டமைப்பு வசதிகளை மேம்படுத்துதல், நவீன மருத்துவக் கருவிகளை நிறுவுதல், காலிப் பணியிடங்களை நிரப்பதல், தமிழ்நாட்டில் உள்ள அனைவருக்கும் குறிப்பாக ஏழை எளிய மக்கள் நலவாழ்வு பெறவேண்டும் என்கிற உயரிய நோக்கில் அவர்களின் இல்லங்களுக்கே சென்று மருத்துவ

சிகிச்சை அளித்திடும் “மக்களைத் தேடி மருத்துவம்”, சாலைவிபத்துக் களில் உயிரிழப்புகளை தடுக்கும் வகையில் “இன்னுயிர் காப்போம் நம்மைக் காக்கும்” 48, சிறப்பு மருத்துவ சேவைகளை மக்கள் குடியிருக்கும் பகுதிகளுக்கே கொண்டு செல்லும் “நலம் காக்கும் ஸ்டாலின்” மருத்துவ முகாம்கள் போன்ற பல்வேறு திட்டங்களை செயல்படுத்தி, மருத்துவத் துறையில் தமிழ்நாடு மற்ற மாநிலங்களுக்கு முன்னோடியாக விளங்கி வருகிறது.

இத்தகைய முக்கியத்துவம் வாய்ந்த மருத்துவம் மற்றும் மக்கள் நல்வாழ்வுத் துறையில் அவ்வப்போது ஏற்படும் காலிப் பணியிடங்கள் உடனுக்குடன் நிரப்பப்பட்டு வருகிறது.

இவ்வரசு பொறுப்பேற்ற மே 2021 முதல் இதுநாள் வரை மருத்துவப் பணியாளர் தேர்வு வாரியம் மூலமாக 4,576 உதவி மருத்துவர்கள், 48 பல் மருத்துவர்கள், 27 மாற்றுத்திறனாளி செவிலியர்கள், 2,810 இதர மருத்துவம் சார்ந்த பணியாளர்கள் உள்ளடக்கிய 7,413 பணியாளர்கள் தேர்வு செய்யப்பட்டுள்ளனர். மேலும், தமிழ்நாடு அரசுப் பணியாளர் தேர்வாணையம் மூலம் 555 உதவியாளர் பணியிடங்கள், 584 இளநிலை உதவியாளர் பணியிடங்கள், 187 தட்டச்சர் பணியிடங்கள் மற்றும் 314 சுருக்கெழுத்து தட்டச்சர் நிலை 3 பணியிடங்கள் நிரப்பப்பட்டு, பணிபுரிந்து வருகின்றனர்.

தொடர்ச்சி 3ஆம் பக்கம்

நாடாளுமன்றக் கூட்டுக்குழு :

‘இந்தியா’ கூட்டணி

புறக்கணிப்பு!

புதுடெல்லி, நவ.15-

குற்ற வழக்குகளில் கைதாகி 30 நாட்கள் சிறையில் இருந்தால் அமைச்சர்களின் பதவியை பறிக்க வழிவகை செய்யும் மசோதா நாடாளுமன்றத்தில் தாக்கல் செய்யப்பட்டது. இந்த மசோதாவுக்கு எதிர்க்கட்சி எம்.பி.க்கள் கடும் எதிர்ப்பு தெரிவித்த நிலையில், நாடாளுமன்றக் கூட்டுக்குழு ஆய்வுக்கு அனுப்பப்பட்டது. இந்த நிலையில், இந்த மசோதாவை ஆய்வு செய்யும் வகையில் நாடாளுமன்றக் கூட்டுக்குழு அமைக்கப்பட்டுள்ளது. இந்த குழுவை, காங்கிரஸ், தி.மு.க. உள்ளிட்ட இந்தியா கூட்டணி கட்சிகள் புறக்கணித்துள்ளன. பா.ஜ.க., நாடாளுமன்ற உறுப்பினர் அபிராஜிதா சாரங்கி தலைமையிலான 31 உறுப்பினர் குழுவை சபாநாயகர் அறிவித்துள்ளார். குழுவில் இடம் பெற்றுள்ள 28 பேர், பா.ஜ.க., நாடாளுமன்ற உறுப்பினர்கள் என்பது குறிப்பிடத்தக்கது.